

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ॥

॥ *śrīdhanuṣpurīśa śrīrājagopālakṛṣṇasvāmi*
suprabhātam ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
villūr naḍādūr śrī śrīnidhi svāminā viracitam

॥ śrīdhanuṣpurīśa śrīrājagopālakṛṣṇasvāmi
suprabhātam ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

devakīpuṇyasañjāta ! vāsudeva ! jagatpate |
uttiṣṭha rājagopāla ! yaśodānandavatsala ॥ 1 ॥

śrīcāpamāsabhavabhaktapadābjareṇu-
prābodhakīprabhṛtisūktilasannijāsyāḥ |
adhyāpakāḥ viracitāñjalayassametāḥ
śrīcāpapattanapate ! tava suprabhātam ॥ 2 ॥

prātaḥ prasūnakulataḥ kila saurabhāṇi
vātaḥ prakīrya haritāṃ punarāntareṣu |
śītaḥ pravāti madhuro mṛdulastvadarthaṃ
bhrātaḥ ! pralambamathituḥ tava suprabhātam ॥ 3 ॥

nānāvidhābharāṇajālavibhūṣitāṅgyaḥ
mānātilaṅghivinayāvanatāḥ natāṅgyaḥ |
gānābhibhūtakalakaṇṭhagaṇāḥ upetāḥ
he nātha ! kārmukapurastava suprabhātam ॥ 4 ॥

kṣīrābdhinātha ! bhagavan ! madhurāvatāra !
sūrātmajātarāṇa ! gokulakṣptalīla ! |
dhārādharābha ! dharaṇīdharadhāripāṇe !
śrīrājagopa ! yadunāyaka ! suprabhātam ॥ 5 ॥

ambhojapatravipulāmaladīrghanetra !
sambhogatuṣṭa ! ramaṇīyavidarbhajāyāḥ |
ambhojasambhavamukhairabhivanditāṅghre !
ambhodakṛṣṇa ! yadunāyaka ! suprabhātam ॥ 6 ॥

bhānūditātataḥlatāsadane 'tipuṇye
bhānūdayāvadhī vidhāya rasairvilāsam |

bhā'nūnarūpaguṇavṛttasurādhikāyāḥ
śrīnūtanādyapaśupālaka! suprabhātam || 7 ||

bhīmānujāya kathitāmṛtagīta! nātha!
dhīmānmamāntara iti prathayanprabhāvam |
sīmātīlaṅghikaruṇāmayadivya mūrte!
somāsyā! kṛṣṇa! bhagavan! tava suprabhātam || 8 ||

śrīpārijātacaritaṃ va samudvamantyā
śrīpākaśāsanadrśā samudīkṣitasya |
śrīpākaramyaguṇasatyamahānubhāva!
śrīpādyakṛṣṇa! yadunāyaka! suprabhātam || 9 ||

kāmābhītapapaśupālavilāsinīnām
kāmābhīpūraṇakṛtārthakṛpāvilāsa! |
kāmādīpālasahajāta! śivābhīapta-
kāmāvatāra! yadunāyaka suprabhātam || 10 ||

nīlāmbudābha! nīkilāgamamaulilola!
nīlāambarāvaraja! nīstula! nīlajākṣa! |
nīlāambarābharāṇasūrasutāmanojña-
nīlāmbunīla! yadunāyaka! suprabhātam || 11 ||

kālāmbudābhakamanīya! guṇāmburāśe!
tālāṅkasodara! tamaḥ kulacitrabhāno! |
bālāṅkaketurathasūta! sunandapatnyāḥ
bālāṅkabhūṣaṇa! yadūttama! suprabhātam || 12 ||

mālākṛte karuṇayā racitaprasāda!
kālādhībhīma! nījamātuladaityanetuḥ |
sālābhirāmabhujapātītavāraṇendra!
mālālyapāda! yadunāyaka! suprabhātam || 13 ||

śūlāyudhastavavitīrṇatadīyajīva!
mūlāsyasarvajagataḥ munibrndavandya! |
tūlāyitākḥilaripo! tapanoditāyāḥ
kūlāvanīrata! yadūttama! suprabhātam || 14 ||

velātīlaṅghikaruṇārasapūrṇacitta!
melālīto'si śīraseti nutārjunena |

celāpahāra! paśupālakakanyakānāṃ
velā dinodayavatī! tava suprabhātam || 15 ||

bālāsu tāsu paśupālakuloditāsu
mālāsu bhṛṅgasamabhāsurasaurabhāsu |
līlayutāsu lalitāṅgamanoharāsu
lolāntaraṅga! yadunandana! suprabhātam || 16 ||

mīnāvatāra! mahānīyaguṇopapanna!
dīnāvanaikarata! pālītavedavṛnda! |
eṇāṅkanandanavilocana! klptasāmya!
līlāsūrendra! tava yādava! suprabhātam || 17 ||

bāṇāhave mahati bāhusahasrabhītau
eṇāṅkamauliracitārthanayā dayārdraḥ |
vīṇāpravādanakṛte tvamadā hi bāhū
śoṇāmbudākṣa! yadunandana! suprabhātam || 18 ||

dugdhābdhijāsviva parāsu sadaṅganāsu
mugdhāsu tāsu paśupālakakanyakāsu |
dugdhābdhitalpa! madhurāsu rasolbaṇāsu
mugdhā'yi! kṛṣṇa! yadunandana! suprabhātam || 19 ||

bhikṣādhipāya suhṛde hi sudāmanāmne
kākṣāntaklptapṛthukāya saduttamāya |
yakṣādhipatvamadadāḥ kṣaṇavīkṣaṇena
akṣāmamānyadaya! yādava! suprabhātam || 20 ||

ṛkṣādināthatanayāṃ vinayopapannām
ṛkṣādināthavadanāmaivalokya hr̥ṣṭa! |
yakṣādināthanuta! he vasudevapatnyāḥ
kukṣāvudīta! bhagavan! tava suprabhātam || 21 ||

doṣā ratairatirasai racitā guṇādhyā
yoṣāgaṇairanupamairamitairudāraiḥ |
doṣākarānana! guṇākara! māmakīnān
doṣānapākuru yadūttama! suprabhātam || 22 ||

bhāṣāpatirvihitavatsakulāpahāraḥ
ghoṣāvanau vihitavatsakulasvarūpāt |

pūṣāyitātsa bhavataḥ kila lajjito'stāt
toṣāya nandakulanandana! suprabhātam || 23 ||

vīrārjunah paraśurāmatayā hato'bhūd
vṛkṣārjunau ca bhavatā bhavato'vitau ca |
dhīrārjunastu samare paripālītātmā
kṛṣṇārjunātiyaśasā tava suprabhātam || 24 ||

rāmānujāta! ramaṇīyaguṇāmburāśe!
rāmāvatāraraṇarañjitarākṣasendra! |
rāmānujātaviśadīkṛtagīta! gopa!
rāmānuṣaṅga! yadupuṅgava! suprabhātam || 25 ||

sāmādirūpa! sanakādibhirarcitāṅghre!
sāmādhupāyacaturānana! sarvaloka! |
sā mā mameti mamatāvati caidyarāje
sāmānatāprada! yadūttama! suprabhātam || 26 ||

kāmānvihāya calatāṃ sulabhasvarūpa!
kāmānvidhātumapi sajja nijānatānām |
kāmātmajātatanujātakṛte niruddha-
kāmāribhaktapura! yādava! suprabhātam || 27 ||

ājānulambibhujamadhyānivāsatuṣṭa-
mājātamaṅgalanidhe! madhurasvabhāva! |
vājātīdānaparipālītabhaktabrnda!
sājāmareḍita! yadūttama! suprabhātam || 28 ||

āśāsu viśrutamanoharabhavyamūrte
nāśāya jāta dharaṇītalabhārabhūmnaḥ |
īśāyi! sarvajagatāṃ ramaṇīmaṇīśrī-
yoṣānivāsa! yadunandana! suprabhātam || 29 ||

bhāgīrathījananapāvanapādapadma!
yogīndramānasānivāsa! dhanuṣpurīśa! |
vāgīśvarādīnuta! gokulalolacitta!
bhogīndratalpa! yadunandana! suprabhātam || 30 ||

itthaṃ dhanuṣpurapateriha suprabhātaṃ
tenaiva mānidhimukhena kṛtaṃ manojñam |

*yo mānavah pratidinaṃ paṭhati prabhāte
taṃ śrīśca gīśca sukhamāyurupaiti kīrtiḥ || 31 ||*

|| iti śrīdhanuṣpurīśa śrīrājagopālakṛṣṇasvāmi suprabhātaṃ samāptam ||